

Ак кар яткан дала дәрьядай киң, очсыз-кырыйсыз булып тоела иде. Күк йөзе аяз, кояш тарау яктылык белән өртөлөп кенә күренә. Ак моңсулыкта салмак кына кыңгырау чыңлавы, чана табаннары чыжылдавы, кар шыгырдавы, ара-тирә ат пошкырганы, кешеләрнең өзек-өзек сөйләшкән, көлөп куйган тавышлары ишетелә.

Читендә сирәк-мирәк шәрә куаклар тырпаешкан, ялгыз агачлар басып торган кышкы юл буенча дистә чамасы жигүле ат олавы көнчыгышка таба бара иде. Тәбәнәк кар көртләрә кашында жәяүле буран көдрәләрә бөтерелә, сыртлары бәсләнгән атларның танауларыннан пар бөркелеп чыга, жыл аларның ялларын тузгытып жибәргәли, чана чыбылдыкларына, йөкләргә, учлап, кар сипкәли. Уң яктан искән жылгә каршы, канатларын авыр кагына-кагына, олауга аркылы юнәлештә ялгыз козгын очып үтә, аның коңгылдавы ишетелеп кала.

Олауның урта бер өлешендә туры ат жигелгән чыбылдыклы чана бара. Ул чана артына тагын бер затлы чана тагылган. Аңа төенчекләр, тулы капчыклар, әржәләр төяп бәйләнгән, аларны кар сарган. Башына колакчыны бәйләнгән бүрек, кулына тире бияләй кигән, якасы һәм жиңе камалы төлке туны өстеннән толып бөркәнгән, сакалы-мыегы бәсләнеп каткан, дилбегә тоткан Сафиулла — казанчы Алты-биш Сапый, — козгынны карашы белән озатып калганнан соң:

— Һи, үлөт кыргыры! Кем башына каркылдый бу, ә? — дип куйды.

Аңа каршы бер хатын-кыз салкында карлыкканрак тавыш белән:

— Алла сакласын! — дип аваз салды.

Сафиулла, толып якасын кайтара төшеп, артка каерылып карады.

Чыбылдык астында, әржә һәм төенчекләр белән уратылган яшел печәнне чокырлап ясаган урынга яртылаш күмелеп, хатыны Фатыйма утырган. Ул да толып бөркәнгән, бүреге өстеннән бәсләнгән, чуклы йон шәл япкан. Аның куенында башына сырған бүрек кигән бер баланың зур кара күзләре елтырап тора иде.

Ат пошкырып жибәрде. Чана кинәт тартылып китте. Дуга кыңгыравы чыңлады. Бер генә мәлгә әйләнә-тирәнә тынлык басты. Ләкин шундук жанлану сизелде, тавыш күтәрелде. Сафиулла юлчылар өстенә егылудан дилбегәгә генә тотынып калды. Аты, колагын шәңкәйтәп, янга каерылып карады. Аның сулышы тирәнәеп, танавыннан чыккан тыны киңәеп киткән. Сафиулла, чыбылдық астыннан сузылып, аты каерылган тарафка караш ташлады.

Ул якта — утыз сажиннар ераклыктагы үр кашында — бүре утырып тора иде. Ялгыз бүре, танавын күккә чөеп, кыска гына итеп улап куйды. Алда, аннары артта, каударланып, ике эт өрөргә тотынды.

— Бүре бар! — диде Сафиулла.

— Ләхәүлә вә лә куәтә, — дип укынды хатын. — Үзең сакла, Ходаем!..

Аларның туры аты алдындагы чанада утырган көрәк сакаллы урыс чукунып куйды.

Сафиулла, ятып диярлек үреләп, чана алдындагы печән арасыннан авыр чылбырлы чукуар суырып чыгарды да, бияләен салып, аның тимер сабын жайлап тотты. Ул арада елтыр күзле малай ни торырга, ни посарга белмәгән хатынның куеныннан шуып чыкты да, үрәчәгә бияшып, якты кар өстенә күлгә салып торган бүренә карашы белән эзләп тапты.

Олау башындагы пар атка жигелгән яхшы кошёвкада ике хәрби утырып бара иде.

— Попридержи коней! — дип кычкырды аларның сакал-мыегы бозланып каткан өлкәнрәге кучер солдатка.

Атларны тыйгач, олау туктап калды.

Ул арада хәрбиләрнең яшьрәге — нечкә генә мыегына фәкәтә юка бәс кенә кунарлыгы — елгыр гына сикереп төште дә, шундук винтовкасының затворын коргач, жәһәт кенә бүрегә төбәде.

Ату тавышы яңгырады. Өлкән офицер янәшәсендәге хатын-кыз күзен йомып, колагын томалады. Тик аткан чакта әллә шинель бөркәнчеге, әллә шул мәлдә йөзенә сибелгән учма кар комачауладымы, яшь хәрби бүрегә тидерә алмады.

Янәшәдәге куаклыктан бер көтү кызылтүш пырылдап күтәрелде дә, түбәнтен генә очып, әрәмәлектә күздән югалды. Ә бүре акрын гына аякларына күтәрелде дә ашыкмый гына үр артына төшеп китте. Анда аны тагын икесе көтеп тора иде.

— Ах, чөрт! Промазал! — диде яшь офицер, жылгә кырын төкереп.

— Растяпа ты, однако, Михаил Семёныч!  
— Позёмка, — диде яшь офицер һәм, жилдән ышыккланып, папирос кабызды. — Уж не обессудьте.

— Смотри, милостивый государь! Как бы супруге так же не промазал по приезде, — диде өлкән офицер, гөлдөрөк тавыш белән көлеп. Аннары, кучер солдатның иценә кагылып: — Трогай, голубчик! — дип боерды.

Тук пар атлар, пар бөркеп, гаярь генә кузгалып киттеләр. Алардан соң берәм-берәм арттагылары да кунты. Яшь офицер папирасын соңгы тапкыр суырып алгач, читкә атты да барган шәпкә, винтовкасын урнаштырып, кошёвкага сикереп менде.

— Вожак был, ваше благородие, — диде ул үкенечле тавыш белән һәм тагын бүре күренгән якка борылып карады.

— Думаешь, со своей стаей пожаловал?

— Непременно-с.

— Вожак, да не наш!..

— Мәми авыз, — диде Сафиулла. — Тигезә алмады.

Аларның алдындагы йөк хужасы аңа таба борылып сүз катты:

— Коленки, кажись, задрожали, а, Сафи!

— Да уж! — диде Сафиулла, аңа чукмарын күрсәтеп, һәм, аны печәнгә яшергәч: — Я шесть волк бил, Кузьмич, — дип өстәде.

Аларга да кузгалырга чират житте.

— Слыш-ка сюда, Сафи! — диде рус йөкчесе.

— Чава ышшы?

— Что-то стало холодать.

— Скуры дума будем, Алла бирсә.

— Вот именно. Поди, пересядь сюды.

— Зачем?

— Да ведь промазал, будь он неладен! А нам бы малость и мазнуть не грешно...

Сафиулла бер хатынына, бер малайга карап алды.

— Мәле, Габдуллажан, шәкерт булсаң да, ат тота беләсеңдер?

— Белми ди, бар! — диде малай һәм, куанычын яшерә алмыйча, дилбегәне тизрәк кулына алды.

— Ни диюең, тозсыз? — диде хатын канәгатьсез төстә. — Баланы туңдырасың ич! Жизнәсенә ничек жавап тотарсың?.. Урыныңа кереп утыр, Габдуллажан!

— Әй лә! Анда аяк ойый. Минем тышта жәяүләп йөгерәсем дә килә әле.

— Йөгөрөр чагың алда әле, бала, алда, — диде хатын моңсу тавыш белән һәм печәнгә чума төшөп утырды.

Сафиулла толыбын иңеннән төшөрдә дә, малайга жайлап япкач, үрәчәгә тотынып, тышка сикерде һәм урыс чанасын куып китте.

— На, малкай! — диде малай көр тавыш белән, дил-бөгөнә кагып.

Дөнъя, әйләнгән кебек, акрын һәм тын гына артка таба шуа бирде. Жил кешеләр тавышын, өзөп-өзөп, бер калкулыкта тибрәлгән кылганнар арасыннан шу-дырып чыгаргач, жәяүле кар белән бергә далага тарата иде. Малай, шул кылганнарны карап бара торгач, үзен шулар арасында күлмәкчән, чалбардан гына яланаяк каядыр йөгөрә дә йөгөрә, тыны бетеп егыла, аннан та-гын йөгөрөп китә, ауный, торып, аларны бөләкәй кулы белән иркәли, нәрсәгәдер сөенгән сыман көлө, аннан ары, тезен кочаклаган килеш, шулар арасында тын гына уйланып утыра, күзеннән бите буйлап яшь тәгәри итеп күрдә. Күрәсең, очсыз-кырыйсыз тоелган офыксыз карлы даладагы әлегә кылганнар уентыгы, әледән-әле учма-учма кар тузанының йөзөнә сирпелеп, күзеннән яшь китергәнә шундый хис кичерткәндер. Чыннан да, чана башында печәнгә һәм толыпка төрөнөп утырган бу малай үзе дә жылгә һәм кар себерүенә һәркайсы үзенә аерым каршы торучы әлегә кылганнарны хәтерләтә иде.

Казанчы Сафиулла белән олаучы Кузьмич салмак кына агылган олауның уртасында барган чанада стаканнан бер-бер артлы «ачы су» эчеп куйдылар, Сафиулла урыс олаучысы сузган дуңгыз маен капмады.

— Ат ите харуша, — диде ул, куенына тыгылып. — Казылык!

— Бля-ям! — дип сузды Кузьмич. — Отведал. В русско-турецкую войну. Впрямь яхши. С кониной холод нипо-чём.

Шулай гәпләшөп, аларның һәркайсы үз ризыгын чәйнәде.

— А малайка яхши, — диде Кузьмич, Габдуллага ым-лап. — Дай Бог ему здоровья.

— Рәхмәт, Сабилый Кузьмич.

Сафиулла артсыз чанадан ашыкмый гына төште дә, атын уздырып жибергәч, тәртәлөрөннән артка тагылган затлы чанадагы төенчөкләрне ураган бауны тарткалап ка-рады һәм үз чанасына менеп утырды.

— Бүре куркытмадымы соң? — дип сорады ул, малайдан дилбегәне алып.

— Әй лә! — диде Габдулла. — Бүре күргәнем бар инде минем.

— Кайда?

— Этнәдә.

— Нишләп йөридерие соң ул анда? Бүрене әйтәм.

— Базарда ие ул.

Сафиулла көр тавыш белән көлеп жибәрде:

— Берәр сарык сатып алырга килгән мәллә?

— Аның үзен сатарга апкилгәннәрие. Бер урыс.

— Нигә алмадыгыз соң? Сиңа бүрек тектергән булып идегез.

— Сәгъдетдин эти миңа анда бүрек алып биргән иде инде. Аннары — бишмәт. Киез ката да.

Сафиулла, үз-үзенә сөйләнеп:

— Сәгъдетдин эти, Сәгъдетдин эти, — дип кабатлады. — Мөхәммәтгариф эти, Мөхәммәтвәли эти... Күрсә дә күрер икән ятим башы. Инде менә Галиәсгар... Нишләр анда? Бусы жижнәсе генә...

Тын гына барган Фатыйма толыбын ачты да:

— Жәле, карт! Баланың башын катырма әле! — дип үрелде дә малайны үз алдына тартты.

— Карап барасым килә, — диде малай, аңа карышып.

— Туңарсың, — диде Фатыйма кырыс кына. — Жижнәң Галиәсгар тундырмаска кушты.

— Монда шулай бүреләр күпмени? — дип сорады малай. — Казаннан чыкканнан бирле... дүрт тапкыр юлга төштеләр ич инде.

— Әй Габдуллажан! Дөнъяда бүре бетә димени? Аның ике аяклылары күбрәк. Шуларыннан саклан син, шуларыннан...

Малайны Фатыйма үз алдына төреп утыртты. Ул арыган, талчыккан иде, ахрысы. Жай гына барган шәпкә, кыңгырау чыңлавына, кешеләрнең тонык кына булып ишетелгән сөйләшүлөрөнә, кар шыгырдавы авазына изрәп йоклап китте.

Каршы килгән атлылар күренмәс булды: олау юл тоткан урынга — Жәекка якынлашты.

Олау башында барган хәрбиләрнең пар аты тояклары астыннан кар чәчә-чәчә юыртып ук китте. Сафиулланың туры аты бер мәлгә колагын шәңкәйтеп алды да, адымнарын кызулаткан башка атлардан калышмаска теләгәндәй, елгыррак атлап китте.